

## OWASP ഫൗണ്ടേഷൻ സാങ്കേതിക പ്രഭാഷണം

എല്ലാ വർഷവും നവംബർ 30 നു ആചരിക്കപ്പെടുന്ന ലോക കമ്പ്യൂട്ടർ സുരക്ഷ ദിനത്തോടനുബന്ധിച്ചു ഒവാസ്പും (ഓപ്പൺ വെബ് അപ്ലിക്കേഷൻ സുരക്ഷ പ്രൊജക്റ്റ്) ഇൻസ്റ്റിറ്റ്യൂഷൻ ഓഫ് എഞ്ചിനീയർസ് (ഇന്ത്യ) യും ഡിസംബർ 3 2014 നു ഇന്റർനെറ്റ് സുരക്ഷയെക്കുറിച്ച് സംയുക്തമായി സാങ്കേതിക പ്രഭാഷണം സംഘടിപ്പിച്ചു. ഈ പരിപാടിയിലേക്ക് പൊതുജനങ്ങൾക്കു പ്രവേശനം സൗജന്യമായിരുന്നു.

ഈ പരിപാടിയിൽ ഇന്റർനെറ്റ് സുരക്ഷ മേഖലയിലുള്ള നൂതന പ്രവണതകളും വെല്ലുവിളികളും ചർച്ച ചെയ്യപ്പെട്ടു. 1988 മുതൽ ആചരിച്ചു പോരുന്ന ലോക കമ്പ്യൂട്ടർ സുരക്ഷ ദിനത്തിന്റെ പ്രധാന ഉദ്ദേശം പൊതുജനങ്ങളിൽ കമ്പ്യൂട്ടറുമായി ബന്ധപ്പെട്ട സുരക്ഷ പ്രശ്നങ്ങളെക്കുറിച്ച് അവബോധമുണർത്തുക എന്നതാണ്. ഇന്നത്തെ ലോകത്തിൽ ഇന്റർനെറ്റിന്റെ ഉപയോഗം ക്രമാനുഗതമായി വർദ്ധിച്ചതിനനുസരിച്ച് പുതിയ സുരക്ഷ പ്രശ്നങ്ങൾ ഉടലെടുത്തിട്ടുണ്ട്. വൈറസുകളുടെയും നെറ്റ്വർക്ക് സുരക്ഷയിലുമുള്ള വെല്ലുവിളികളെക്കുറിച്ചും പൊതു സമൂഹം വ്യാകുലപ്പെടുന്നത് സോഫ്റ്റ്‌വെയർ അപ്ലിക്കേഷനുകളുടെ സുരക്ഷ പ്രശ്നങ്ങളാണ്. ഈ പരിപാടി സോഫ്റ്റ്‌വെയർ അപ്ലിക്കേഷനുകളുടെ പിന്നിലുള്ള സുരക്ഷ പ്രശ്നങ്ങളെക്കുറിച്ച് പ്രതിപാദിക്കുകയും എങ്ങനെ ഒവാസ്പ് ഇവയെ പ്രധിരോധിക്കുവാനായി രൂപം കൊണ്ടതും എന്ന് ചർച്ച ചെയ്തു.

ഈ പ്രഭാഷണത്തിലൂടെ ശ്രോതാക്കൾക്ക് ഒവാസ്പിനെക്കുറിച്ച് ഒരു ധാരണയും എങ്ങനെ അവർ സോഫ്റ്റ്‌വെയർ സുരക്ഷിതത്വം പ്രത്യക്ഷമാക്കുക വഴി ലോകമെമ്പാടുമുള്ള വ്യക്തികൾക്കും സ്ഥാപനങ്ങൾക്കും സോഫ്റ്റ്‌വെയർ സുരക്ഷാ വീഴ്ചകളെക്കുറിച്ച് ശരിയായ ബോധവൽക്കരണം നടത്തുന്നു എന്നും മനസ്സിലായി.

ഒവാസ്പ് കേരള ബോർഡിലെ അംഗമായ Er. രാജേഷ് പി ആണ് പരിപാടി നയിച്ചത്. അദ്ദേഹത്തിന് IT മേഖലയിൽ സോഫ്റ്റ്‌വെയർ പ്രോഗ്രാമർ ആയും ടെക്നോളജി പ്രഭാഷകനായും എത്തിക്കൽ ഹാക്കറായും 14 വർഷത്തെ പരിചയമുണ്ട്. കമ്പ്യൂട്ടർ സൊസൈറ്റി ഓഫ് ഇന്ത്യയുടെ മാനേജ്മന്റ് കമ്മിറ്റിയിലും ഇൻസ്റ്റിറ്റ്യൂഷൻ ഓഫ് എഞ്ചിനീയർസ് (ഇന്ത്യ) യിലെ ആജീവനാന്ത അംഗമായും അദ്ദേഹം പ്രവർത്തിച്ചു വരുന്നു.